




Il-Kummissjoni
Ewropea



IL-PREMJU ACCESS CITY 2019

Eżempji tal-aħjar prattika
biex l-ibliet tal-UE jsiru
aktar aċċessibbli

#EUACCESSCITY



Il-Lussemburgu: L-Uffiċċju tal-Pubblikazzjonijiet tal-Unjoni Ewropea, 2019

© L-Unjoni Ewropea, 2019

L-użu mill-ġdid huwa awtorizzat kemm-il darba jissewma s-sors oriġinali.

Il-politika tal-użu mill-ġdid tad-dokumenti tal-Kummissjoni Ewropea hija rregolata bid-Deċiżjoni 2011/833/UE (ĠU L 330, 14.12.2011, p. 39).

Għal kull użu jew riproduzzjoni ta' ritratti jew materjal ieħor li mhuwiex taħt id-drittijiet tal-awtur tal-UE, għandu jintalab permess direttament mingħand id-detenturi tad-drittijiet.

Paġna tal-qoxra: © Shutterstock, 2019

Print	ISBN 978-92-76-00064-8	ISSN 2599-9133	doi:10.2767/764769	KE-BL-19-001-MT-C
PDF	ISBN 978-92-76-00079-2	ISSN 2467-0545	doi:10.2767/340165	KE-BL-19-001-MT-N

Werrej

Kelmtejn qabel.....	4
Il-Premju Access City 2019 – Verżjoni faċli biex tingara.....	5
Introduzzjoni	11
Breda, in-Netherlands – ir-Rebbieħa	12
Evreux, Franza – it-Tieni Premju	16
Gdynia, il-Polonja – it-Tielet Premju	20
Vigo, Spanja – Tismija Speċjali għall-ambjent ta' bini innovattiv f'topografija diffiċli.....	23
Kaposvár, l-Ungerija – Tismija Speċjali għal titjib kontinwu.....	26
Viborg, id-Danimarka – Premju Speċjali għall-aċċessibbiltà ta' bliet ta' wirt kulturali b'aktar minn 50 000 abitant	29
Monteverde, l-Italja – Premju Speċjali għall-aċċessibbiltà ta' bliet ta' wirt kulturali b'anqas minn 50 000 abitant	33
Partecipazzjoni fil-Premju Access City 2020.....	37

Kelmtejn qabel

Marianne Thyssen



Il-Kummissarju għall-Impjigi, l-Affarijiet Soċjali, il-Hiliet u l-Mobilità tal-Haddiema

Din is-sena qed niċcelebraw id-disa' edizzjoni tal-Premjijiet Access City. Għal darb'oħra, rajna kisbiet tassew impressjonanti li saru minn bliet żgħira u kbar madwar l-Ewropa fl-indirizzar tal-problemi li jiffaċċjaw iċ-ċittadini b'diżabbiltà tagħna u l-anzjani tagħna.

Spiss, il-persuni b'diżabbiltà jhossuhom iżolati għaliex ma jistgħux jaċċessaw l-ispazji pubbliċi jew it-trasport pubbliku. Madankollu, il-postijiet pubbliċi huma aċċessibbli għal kulhadd fil-belt rebbieħa tagħna. Fi Breda, in-Netherlands, it-teknoloġija diġitali tiżgura li iċ-ċittadini kollha jistgħu jivvjaġġaw permezz tat-trasport pubbliku. Sadanittant, it-turiżmu qed jiffjorixxi bis-saħħa tal-impenn tal-belt lejn l-inkluzjoni.

Din is-sena, kont tassew ferħana bil-fatt li saret enfasi b'saħħitha fuq id-diżabbiltajiet invizibbli f'Evreux, Franza, it-tieni rebbieħa tal-premju tagħna. Gdynia, il-Polonja, it-tielet rebbieħa tal-premju tagħna, qed twettaq ukoll xogħol innovattiv biex tinkludi lill-persuni b'diżabbiltajiet intellettuali.

Ir-rebbieħa ta' din is-sena wrew determinazzjoni u immaġinazzjoni biex jегħlbu l-ostakoli fir-rigward tal-aċċessibbiltà. Iż-żewġt ibliet tagħna b'Tismija

Speċjali jinkludu Kaposvár, l-Ungerija, u Vigo, Spanja. It-tnejn li huma wrew impenn ċar biex jipprovdu aċċessibbiltà tul perjodu twil, minkejja t-terren tagħhom li joffri sfida.

Speċjalment għal din is-sena, aħna nedejna l-premijiet biex nirrikonoxxu s-Sena Ewropea tal-Wirt Kulturali. Iż-żewġt ibliet rebbieħa tagħna, Viborg, id-Danimarka, u Monteverde, l-Italja, ilkoll urew grad għoli ta' sensittività biex jегħlbu l-ostakoli tal-aċċess għal postijiet storiċi.

Dawn l-ibliet kollha huma sors ta' ispirazzjoni għall-bqija tal-Ewropa.

Il-Premju Access City 2019



Verżjoni faċli biex tingara

Min aħna?

Aħna l-Kummissjoni Ewropea u l-Forum Ewropew għad-Diżabbiltà.

Il-**Kummissjoni Ewropea** tissuggerixxi ligijiet li jistgħu jagħmlu lill-Ewropa aħjar għan-nies tagħha.

Il-**Forum Ewropew dwar id-Diżabbiltà** jaħdem biex jiproteġi d-drittijiet tal-persuni b'diżabbiltà fl-Ewropa.

Sikwit aħna naħdmu flimkien biex nagħmlu l-affarijiet aħjar għall-persuni b'diżabbiltà fl-Ewropa.

Pereżempju, kull sena naħdmu flimkien biex norganizzaw il-**Premju Access City**.



X'inhu l-Premju Access City?

Il-**Premju Access City** huwa premju li kull sena nagħtu lill-ibliet li jaħdmu ħafna biex ikunu aċċessibbli.

Belt tkun aċċessibbli meta n-nies kollha jistgħu jgħixu fiha u jużaw l-affarijiet u s-servizzi kollha mingħajr problemi.



Immagni © Pixabay

Pereżempju, belt tkun aċċessibbli meta n-nies kollha jkunu jistgħu faċilment:

- jaqdbu x-xarabank jew il-metro biex imorru għax-xogħol.
- jużaw magni tal-biljetti biex jixtru biljett.
- iduru fit-toroq jew jidhlu f'bini pubbliku.
- jiksbu informazzjoni li jistgħu jifhmu.



Immagni © Pixabay

Dan huwa importanti għan-nies kollha u l-aktar għall-persuni b'diżabbiltà u l-anzjani.

Spiss l-affarijiet ma jkunux aċċessibbli għalihom. Jekk l-affarijiet ma jkunux aċċessibbli, dawn ma jkunux jistgħu jipparteċipaw fil-komunità bħan-nies l-oħra kollha. Jithallew barra.

Pereżempju, jekk ix-xarabanks ma jkollhomx rampi, in-nies fis-siġġijiet tar-roti ma jkunux jistgħu jużawhom biex imorru x-xogħol.



Immagni © 123RF

Għalhekk, il-Premju Access City huwa opportunità għall-ibliet fl-Ewropa biex juru l-ħidma tagħhom biex ikunu aċċessibbli għan-nies kollha.

Il-belt li rebħet il-Premju Access City għall-2019 kienet Breda. **Breda** hija belt fin-Netherlands.



Immagni © Belt ta' Breda

Breda rebħet il-Premju Access City
għaliex qed taħdem qatigħ biex tagħmel l-affarijiet
aċċessibbli għall-persuni b'dizabbiltà.

Il-premju Access City li jmiss se jkun għall-2020.

Dan huwa wieħed speċjali għaliex se jikkommemora l-10 snin
minn mindu l-Premju Access City ingħata għall-ewwel darba.

Huwa tassew punt pożittiv li l-Premju Access City jibqa' jingħata
għal dawn is-snin kollha biex l-ibliet jiġu mfakkra kemm huwa
importanti li jkunu aċċessibbli għan-nies kollha.

Liema bliet jistgħu jipparteċipaw?

Mhux l-ibliet kollha jistgħu jipparteċipaw fil-Premju Access City.

L-ibliet li jistgħu jipparteċipaw fil-Premju Access City għandhom:

- ikunu f'pajjiżi li huma parti mill-Unjoni Ewropea.

L-Unjoni Ewropea hija grupp ta' diversi pajjiżi fl-Ewropa li ngħaqdu
flimkien biex jagħmlu l-Ewropa post aħjar għan-nies tagħha.

- għandu jkollhom aktar minn 50 000 persuna jgħixu fihom.

Jekk pajjiż ikollu anqas minn 2 ibliet b'dawn in-nies kollha,
2 ibliet iżgħar jew aktar jistgħu jingħaqdu flimkien.

Jekk flimkien jgħaqqdu aktar minn 50 000 persuna,
dawn jistgħu jipparteċipaw ukoll fil-Premju Access City.

Il-belt li rebħet il-Premju Access City is-sena
l-oħra ma tistax terġa' tipparteċipa din is-sena.



Immagini © Pixabay

Kif jistgħu jipparteċipaw l-ibliet?

L-ibliet li jixtiequ jipparteċipaw fil-Premju Access City li jmiss jistgħu japplikaw online meta jibda l-perjodu għall-applikazzjonijiet.

Il-persuni li jmexxu dawn l-ibliet u jieħdu deċiżjonijiet importanti għalihom għandhom jimlew formola fuq l-internet.



Immagni © Pixabay

F'din il-formola, dawn għandhom:

- jgħidu għaliex jaħsbu li l-belt tagħhom għandha tirbaħ il-Premju Access City.
- jagħtu eżempji u juru kif il-belt tagħhom taħdem biex tagħmel l-affarijiet aċċessibbli għan-nies kollha.
- jitkellmu dwar kif qed jippjanaw li jkomplu din il-ħidma tajba fil-futur.



Immagni © Pixabay

Inti tista' ssib aktar informazzjoni fuq is-sit web tagħna hawnhekk:

<https://ec.europa.eu/social/main.jsp?catId=1141&langId=mt>

Hemmhekk, aħna daqt se nħabbru meta se jibda l-perjodu għall-applikazzjonijiet. Meta jibda l-perjodu għall-applikazzjonijiet, l-ibliet jistgħu jimlew il-formola u jipparteċipaw fil-Premju Access City li jmiss.

Għalhekk agħti daqqa t'għajn lis-sit web tagħna biex issir taf aktar!

Kif nagħzlu r-rebbieħa?

Wara li l-ibliet japplikaw għall-Premju Access City, xi gruppi ta' persuni jivverifikaw l-applikazzjonijiet tagħhom u jagħzlu r-rebbieħa.

F'kull pajjiż hemm grupp ta' persuni li jivverifika l-applikazzjonijiet tal-ibliet ta' dan il-pajjiż u jagħzel massimu ta' 3 ibliet bħala l-aħjar eżempji f'dan il-pajjiż.

Imbagħad grupp ieħor ta' persuni fl-Ewropa jivverifika dawn l-ibliet kollha u jagħzel liema waħda se tirbaħ il-Premju Access City ta' din is-sena.

In-nies b'dizabbiltà u l-anzjani huma parti minn dawn il-gruppi.

Huma jivverifikaw x'jagħmlu l-ibliet biex jagħmlu l-affarijiet aċċessibbli għall-gid tan-nies tagħhom.




Immagni © Pixabay

Pereżempju, jivverifikaw jekk l-ibliet ikollhomx:

- bini u toroq aċċessibbli.
- xarabanks u metros aċċessibbli.
- magni tal-biljetti u magni tal-flus aċċessibbli.
- siti web u teknoloġiji oħra aċċessibbli li n-nies jużaw biex jikkomunikaw.
- informazzjoni aċċessibbli li tkun faċli għal kulħadd biex jaqraha u jifhimha.



Immagni © Pixabay



Immagnijiet © Pixabay

Immagni © Easy-to-read.eu

Dawn jaraw liema belt jirnexxilha twettaq aktar biex tagħmel dawn l-affarijiet aċċessibbli għan-nies kollha. Din il-belt tirbaħ il-Premju Access City.

Meta se nipprezentaw lir-rebbieħa?

F'Diċembru 2019,
se jkollna laqgħa kbira fi Brussell
biex nithaddtu dwar id-drittijiet
tal-persuni b'dizabbiltà.

F'din il-laqgħa, aħna se
nħabbru wkoll liema belt se
tirbaħ il-Premju
Access City għall-2020.

Aħna se nagħtu l-Premju Access City lil din il-belt.



Immagini © Il-Kummissjoni
Ewropea, 2018

Aktar tagħrif

Jekk tixtieq issir taf aktar tista' tibagħtilna
email fuq: **secretariat@accesscityaward.eu**



Introduzzjoni

Hemm aktar minn 80 miljun Ewropew b'diżabbiltà u l-proporzjon tal-anzjani fil-komunitajiet tagħna qed jiżdied. L-inizjattiva tal-Premju Access City tnediet fl-2010, bl-għan li jiġi enfasizzat x'jista' jsir biex jiġu indirizzati l-ħtiġijiet ta' din il-popolazzjoni sinifikanti.

Il-Premju huwa miftuħ għall-ibliet b'popolazzjoni ta' aktar minn 50 000 u l-entrati jaslu minn madwar l-Unjoni Ewropea kollha. L-ewwel, l-entrati kollha jitqassmu minn ġuriji nazzjonali li jiddeċiedu liema waħda mill-ibliet nominati tal-pajjiż tagħhom jistħoqqilha li tgħaddi għall-istadju li jmiss. L-entrati li jintgħażlu jmorru għand ġurija ta' esperti fil-qasam tal-aċċessibbiltà fil-livell Ewropew. Dawn jiddeċiedu dwar ir-rebbieha u dwar il-kategoriji ta' "tismija speċjali".

Il-kategoriji li jintgħażlu jistgħu jvarjaw kull sena. Għall-Premju Access City 2019, ingħataw żewġ "tismijiet speċjali", barra mir-rebbieha li spiċċaw fl-ewwel, fit-tieni u fit-tielet post.

Barra minn hekk, sabiex tiġi kkommemorata s-Sena Ewropea tal-Wirt Kulturali 2018, ingħataw żewġ premjijiet speċjali lill-ibliet li għamlu sforzi eċċezzjonali biex jiżguraw li l-wirt kulturali tagħhom ikun aċċessibbli għal kulhadd. Għal din il-kategorija, il-kriterji nbidlu biex ikunu jistgħu jippartecipaw l-ibliet b'anqas minn 50 000 abitant.

Dawn il-premjijiet jenfasizzaw il-fatt li t-titjib fl-aċċess ma jinkludix biss ir-rampi u l-aċċess għal-livelli. Hemm ostakoli oħra wkoll. Il-maġġoranza tal-persuni b'diżabbiltà, mhux l-anqas dawk b'diżabbiltajiet anqas viżibbli, għadhom jiffaċċjaw preġudizzju u injorjanza miċ-ċittadini sħabhom, u huwa ta' inkoraġġiment li l-ibliet qed jindirizzaw b'suċċess dawn il-kwistjonijiet ukoll.



Breda

In-Netherlands

Immagini © Belt ta' Breda



 *Is-Sindku ta' Breda jiftaħ għalaterija li għadha kif saret aċċessibbli*

Il-belt ta' Breda hija r-rebbieħa tal-Premju Access City 2019. Fiċ-ċerimonja tal-premjijiet, Breda giet deskritta bħala “sors ta' ispirazzjoni għall-ibliet fl-Ewropa u lil hinn minnha”.

Breda għandha popolazzjoni ta' 185 000 persuna. Il-belt għandha centru medjevali, attrazzjonijiet kulturali u tal-isports u tilqa' fiha wkoll aktar minn 20 000 student internazzjonali.

L-aċċessibbiltà hija n-norma

Breda għandha pjan mifrux fuq erba' snin (2018–2021) biex toħloq ambjent li fih l-aċċessibbiltà hija n-norma. Il-belt qed timmonitorja wkoll l-inizjattivi tal-aċċessibbiltà permezz ta' Breda Gelijk!, l-organizzazzjoni tagħha għall-persuni b'diżabbiltà.

Matul l-aħħar tliet snin, Breda Gelijk! ivverifikat l-aċċess għal aktar minn 800 ħanut u ħanut tax-xorb. Dan il-proċess ma

tejjibx biss l-aċċessibbiltà iżda qajjem ukoll sensibilizzazzjoni dwar kwistjonijiet relatati mal-aċċessibbiltà fost is-sidien tal-ħwienet, is-sidien tar-ristoranti u s-sidien ta' negozji oħra tal-belt.

Is-siti web fi Breda, kemm għall-abitanti kif ukoll għat-turisti, ilkoll ġew approvati għall-aċċessibbiltà, sabiex jiġi żgurat li dawn jużaw lingwa u approċċ komuni. L-iżviluppaturi tas-siti web laqgħu pariri mingħand persuni għomja u b'vista mnaqqsa.



“Breda għal Kulhadd”

L-organizzazzjoni “Breda għal Kulhadd” tgħaqqad flimkien rappreżentanti tal-belt, it-turiżmu u l-interessi edukattivi, kif ukoll organizzazzjonijiet li jirrappreżentaw lill-persuni b’diżabbiltà. Dan l-approċċ b’erba’ livelli huwa uniku, iżda l-eżempju issa qed jinxtender lejn bliet Netherlandiżi oħra.



Immagine © Belt ta' Breda

○ Awditi ta’ spazju pubbliku u ta’ ħanut lokali fir-rigward tal-aċċess

“Breda hija belt fejn in-nies jieħdu gost jiltaqqgħu ma’ xulxin. L-inkontri jistgħu jkunu tassew speċjali biss jekk dak il-post ikun jista’ jinstab mingħajr ostakoli; ikun miftuħ u aċċessibbli għal kulhadd. Din hija r-raġuni għaliex ninsab tassew ferħan li Breda qed tiegħu passi sinifikanti u qed tagħti attenzjoni kbira lill-aċċessibbiltà tal-belt. Mhux biss fiċ-ċentri tal-belt tagħna, iżda anke fil-villaġġi u fl-inħawi viċin tagħna. U ma ninsewx l-uffiċċju tal-belt tagħna stess. Jien kburi biċ-ċittadini kollha ta’ Breda, bl-intraprendituri u bl-organizzazzjonijiet li kuljum jaħdmu bla waqfien. B’dan il-mod, aħna nżommu l-belt attraenti għar-residenti kollha ta’ Breda, irrispettivament mill-għażliet jew mil-limitazzjonijiet tiegħek.”

“

Paul Depla, is-Sindku ta’ Breda

“Għajxien mingħajr Ostakoli”

Ix-xarabanks u l-postijiet ta' waqfien tax-xarabanks kollha huma aċċessibbli, inklużi informazzjoni digitali u applikazzjonijiet ta' navigazzjoni bl-ismart phones, kif ukoll aċċess mingħajr turġien u taħriġ ta' sensibilizzazzjoni dwar id-dizabbiltà lis-sewwieqa tax-xarabanks.

L-istazzjon tal-ferrovija l-ġdid, wieħed mill-akbar fin-Netherlands, huwa kompletament aċċessibbli.

Huma disponibbli wkoll minibuses u sigġijiet tar-roti elettrici aċċessibbli biex jgħinu lill-persuni b'dizabbiltà jduru fil-belt.

Proġett ewlieni, “Għajxien mingħajr Ostakoli” jiffoka fuq ambjenti u trasport aċċessibbli, flimkien mas-settur tal-abitazzjoni u l-komunitajiet lokali.

Il-persuni b'dizabbiltà huma involuti f'kull stadju tal-proġetti u l-inizjattivi tal-belt.

It-Turiżmu u d-divertiment

“Breda għal Kulħadd” għandha l-għan li tibdel il-belt fl-aqwa post għal divertiment aċċessibbli.

Din nediet sit web ġdid billi ħadmet mal-bord tat-turisti u mat-tim tal-kummerċjalizzazzjoni tal-belt. Dan jinkludi informazzjoni affidabbli dwar l-aċċess għal facilitajiet u avvenimenti tat-turiżmu, tal-isports u tal-arti.

Fil-qasam tal-isports, il-belt iffirmit il-wegħda tal-“Olimpjadi Speċjali” għal ħajja aħjar u aktar b'saħħitha għall-persuni b'dizabbiltajiet intellettuali.

Fl-arti, kumpanija tat-teatru lokali torganizza avveniment annwali biex turi t-talenti u l-potenzjal tal-atturi b'dizabbiltajiet intellettuali, filwaqt li l-librerija qed tiżviluppa prodotti għall-persuni b'livell baxx ta' kisbiet fil-litteriżmu.

“L-intraprendituri taċ-ċentru tal-belt tagħna jafu aħjar minn kulħadd li l-aċċess għan-negozji huwa importanti għal kulħadd. Il-ħidma fil-qasam tal-aċċessibbiltà trid tkun loġika daqskemm hija l-ħidma li ssir, pereżempju, fl-oqsma tas-sikurezza u tas-sostenibbiltà.”



Jos Koniuszek, intraprenditur

Immaginijiet © Belt ta' Breda



Dimostrazzjoni pop-up tal-isport tal-wheelchair fencing u opportunità għall-persuni b'dizabbiltà biex jiltaqgħu ma' ċiklist professjonali



 *l-festival pop aċċessibbli Breda Barst*

Belt “valida għan-NU”

Breda tapplika l-principji tal-Konvenzjoni tan-Nazzjonijiet Uniti dwar id-Drittijiet tal-Persuni b'Diżabbiltà (UNCRPD) u hija ddedikata li tagħmel Breda l-aqwa belt “valida għan-NU”.

Il-politici u l-impjegati taċ-ċivil qed jaħdmu biex jimplimentaw din l-aġenda fiż-żoni kollha tal-belt.

Il-pass li jmiss se jkun li tiġi introdotta leġiżlazzjoni lokali sabiex jiġi żgurat li l-kwalità u s-sostenibbiltà tal-miżuri kollha huma protetti mil-liġi.

F'Ottubru, Breda tospita gimgħa annwali dwar l-aċċessibbiltà, biex tenfasizza l-azzjoni biex tittejjeb l-aċċessibbiltà. Kull Diċembru, Jum ta' Sensibilizzazzjoni jagħti premju lill-aqwa inizjattiva fil-qasam tal-aċċessibbiltà.

Bis-slogan “Breda tiġbor kollox flimkien”, l-aċċessibbiltà tidher fil-pjanijiet kollha u fis-setturi kollha tal-belt.

“Fi Breda, il-persuni mhumieq qed jiġihaddu dwarna, iżda qed jitmellmu magħna f'dak li għandu x'jaqsam mal-inklużività tas-socjetà.”

Marcel Brans, *espert tal-esperjenzi, Breda Gelijkl*



Evreux

Franza

Immagini © Beltta Evreux



 Il-membri ta' Grenelle du Handicap ilhom mill-2014 jiehdu sehem fi gruppi ta' ħudma

Il-belt ta' Evreux ingħatat it-tieni premju b'tismija speċifika għall-fokus tagħha fuq id-dizabbiltajiet moħbija.

Evreux għandha popolazzjoni ta' 50 537 persuna. Din qed issegwi agenda ta' mmodernizzar biex izzid l-attrazzjoni tal-belt bħala centru lokali u reġjonali.

Bl-impenn qawwi tagħha għall-aċċessibbiltà, Evreux tiddefinixxi lilha nnifisha bħala belt fuq skala umana li hija kulturalment rikka u soċjalment diversa.

Belt għal kulhadd

L-aċċessibbiltà ilha mill-2014 fil-qalba tal-politiki kollha f'Evreux. Il-belt hija impenjata lejn aċċessibbiltà universali u soċjetà inklużiva. Dan qed iħalli impatt fuq il-pjanijiet ewlenin tal-belt, l-organizzazzjoni tax-xogħlijiet u l-attivitajiet ta' titjib, kif ukoll l-allokkazzjoni tar-riżorsi.

Il-Viċi Sindku huwa responsabbli għat-tweqqif tal-agenda tal-belt dwar l-aċċessibbiltà, filwaqt li jiżgura li kemm iż-żmien kif ukoll il-baġit jingħataw prijorità.

Dawn l-inizjattivi kollha huma sostnuti mill-"Grenelle du Handicap", jew il-laqqgħat tal-persuni b'dizabbiltà. Dawn il-laqqgħat jiżguraw li l-belt tisma' l-vuċijiet tal-persuni b'dizabbiltà u ta' partijiet ikkonċernati oħra. Kull sena, kważi mitt persuna jiehdu sehem fil-laqqgħat "Grenelle".

Enfasi fuq id-dizabbiltajiet moħbija

Evreux iffukat fuq li tifhem il-ħtigijiet ta' dawk b'dizabbiltajiet anqas viżibbli. Eżempju wieħed kien l-installazzjoni ta' pannelli u gwida bi Franciż faċli biex jinqara fil-mużew tal-belt u fil-gonna botaniċi.

“Evreux hija belt li fiha l-ħtigijiet tal-persuni b’diżabbiltà – kemm viżibbli kif ukoll invizibbli – tassew ittieħdu inkunsiderazzjoni. Kull m’għandek tagħmel huwa li ddur dawra mal-belt biex tapprezza dak li sar. Ix-xogħlijiet ta’ titjib ifissru li kulhadd jista’ jiġi u jitlaq mingħajr diffikultà. Il-maġġoranza tan-negozji issa huma aċċessibbli u issa għandna l-possibbiltà li nieħdu sehem f’attivitajiet kulturali, li jinkludu l-mużika. Il-ħajja fil-belt qed tmur dejjem għall-aħjar u nafu li dan għad fadallu biex jispiċċa...”



François Remy, volontier, l'Association des Paralysés de France

Fl-2017, Evreux ħolqot is-sessjonijiet ta’ ħidma “Han pathiques” għat-tfal, li jipprovdu taħriġ ta’ sensibilizzazzjoni dwar id-diżabbiltajiet moħbija, inkluzi l-problemi ta’ saħħa mentali u d-diżabbiltà konjittiva. Fl-2018, ħadu sehem 500 tifel u tifla.

Is-sessjonijiet ta’ ħidma se jiġu introdotti fl-akbar ammont ta’ skejtel possibbli.

It-titjib ta’ bini pubbliku

Saru ħames proġetti strutturali fil-pjazez tal-belt u fil-ġonna pubbliċi ta’ Evreux. F’kull każ, l-organizzazzjonijiet tad-diżabbiltà ġew ikkonsultati

mill-bidu nett. Il-karatteristiċi ta’ aċċess li nholqu ma jagħmlux biss il-belt aċċessibbli, iżda anke aktar attraenti għal kulhadd.

Ġie żviluppat programm mifruq fuq disa’ snin sabiex isir titjib f’169 binja. 28 minnhom diġà tlestew. Xi wħud jeħtieġu biss modifiki żgħar, filwaqt li oħrajn se jiġu indirizzati matul proġetti ta’ restawr fuq skala kbira. Il-lista tinkludi teatri, skejtel u crèches.



Immaginijiet © Belt ta’ Evreux



Sessjonijiet ta’ sensibilizzazzjoni jgħinu lit-tfal u liż-żgħażaġh jifhemu d-diżabbiltà – kemm viżibbli kif ukoll invizibbli

“Aħna kuntenti ħafna li ġejna kkonsultati qabel ma twettqu xogħlijiet ta’ aċċessibbiltà fuq it-toroq u bini pubbliku. Għal dawk bħalna, li huma neqsin mid-dawl, huwa ta’ pjaċir għalina li nistgħu ngawdu aċċessibbiltà aħjar fit-toroq, b’binarji ta’ gwida, twissijiet akustiċi u bil-mess, truf tat-turgien kuntrastanti u sinjali akustiċi fid-dwal tat-traffiku. L-informazzjoni akustika fix-xarabanks qed tittejjeb ukoll. Aħna fortunati li għandna appoġġ attiv mill-belt permezz ta’ Francine Maragliano, il-Viċi Sindku responsabbli għad-diżabbiltà u l-aċċessibbiltà.”



Sylvain Grille, President, membru tal-kumitat lokali, l'Association Valentin Haüy

Trasport għal kulhadd

Il-kumpanija tat-trasport qed taħdem mal-awtoritajiet tal-belt biex tagħmel it-trasport pubbliku aktar aċċessibbli. Dan ifisser li tiġi identifikata u indirizzata varjetà wiesgħa ta’ ħtigijiet relatati mad-diżabbiltà, sabiex isir titjib fix-xarabanks u fil-postijiet ta’ waqfien tax-xarabanks.

Dan ifisser ukoll li jiġi pprovdut taħriġ ta’ sensibilizzazzjoni dwar id-diżabbiltà lis-sewwieqa u membri oħra tal-persunal, kif ukoll li jiġi offrut servizz fuq talba u bieb bieb lil dawk li ma jistgħux jużaw is-servizzi ġenerali.

Immaginijiet © Belt ta' Evreux



Fil-bini pubbliku ġew installati ċirkwiti ta’ induzzjoni u l-persunal qed jiġi mħarreg biex jifhem lill-persuni b’diżabbiltà tas-smiegħ



Il-membri tal-“Grenelle du Handicap” iżuru l-mużew biex jiddiskutu l-introduzzjoni ta’ gwida faċli biex tinqara għall-viżitaturi

Komunikazzjoni aċċessibbli

Prijorità oħra għall-belt hija li tiżgura li l-komunikazzjonijiet kollha tagħha jistgħu jinftehmha b'mod wiesa'. Il-belt ikkommissjonat kittieba b'dizabbiltà biex jipproduċu gwidi b'lingwi aċċessibbli għall-gonna botaniċi u l-mużew tal-belt.



Immagini © Belt ta' Evreux

Il-monitoraġġ tal-progress

Il-Kommissjoni Interkomunali għall-Aċċessibbiltà, li s-sħubija tagħha tinkludi persuni b'dizabbiltà u organizzazzjonijiet rappreżentattivi, tippubblika kull sena rapporti ddettaljati dwar l-azzjonijiet biex tittejjeb l-aċċessibbiltà.

L-analiżi tagħhom tinkludi kemm fatturi kwantitattivi kif ukoll fatturi kwalitattivi, inkluż tqassim tal-ghadd ta' proġetti ppjanati u kompluti. Dawn jevalwaw ukoll il-punt sa fejn il-persuni b'dizabbiltà gew involuti fit-twettiq tal-proġetti.

Pjanijiet Futuri

Evreux stabbiliet proġett biex tiżviluppa mudell uniku għal akkommodazzjoni soċjali aktar inklużiva. Il-fażi bikrija tal-proġett tinvolvi li l-persuni b'dizabbiltà jsirulhom mistoqsijiet dwar il-ftigijiet relatati mal-akkommodazzjoni tagħhom.

Il-belt qed taħdem ukoll fuq proġett mifruq fuq diversi snin biex tiftaħ ċentri ta' divertiment għat-tfal b'dizabbiltà. Dan se jinkludi l-introduzzjoni ta' tagħmir speċjalizzat u taħriġ lill-persunal.



Immagini © Belt ta' Evreux



Żona tal-log tal-© Belt ta' Evreuxu Handicap" iżuru l-mużew biex jiddiskutu l-.

Gdynia

Il-Polonja

Immagini © Agnieszka Wołowicz



 *Adyniat qal bajja ta' Gdynia*

Il-belt ta' Gdynia ngħatat it-tielet premju, b'tismija speċifika għall-inizjattivi tagħha biex tinkludi lill-persuni b'diżabbiltajiet intellettuali.

Gdynia għandha popolazzjoni ta' 246 306 persuni. Hija belt relattivament ġdida, li żviluppat meta nbena l-port fis-snin għoxrin.

Il-fokus tal-belt fuq id-diżabbiltà intellettuali jirriżulta minn determinazzjoni biex tiġi indirizzata n-negligenza storika ta' din il-kwistjoni, kemm mil-lat kulturali kif ukoll mil-lat politiku.

L-iżvilupp tal-politika soċjali

Gdynia ilha mill-1999 tiżviluppa politiki soċjalment inkluzivi, filwaqt li tiffoka biex tissodisfa l-ħtiġijiet taċ-ċittadini kollha tagħha.

Fl-2013, il-belt adottat standards dwar l-aċċessibbiltà. Abbażi tal-prinċipji ta' disinn universali, dawn jinkludu linji gwida

għat-tfassil ta' spazji pubbliċi li jinkludu l-ħtiġijiet tal-persuni b'diżabbiltà u tal-anzjani. Il-ħatra fl-2014 ta' espert fil-qasam tal-aċċessibbiltà, għenet biex jiġi żgurat li l-istandards jiġu implimentati b'mod korrett.

Permezz tal-programm "Gdynia Mingħajr Ostakoli", li jstabbilixxi l-prijoritajiet sal-2023, il-belt għamlet impenn fit-tul lejn titjib kontinwu.

Belt inkluziva

Gdynia ffukat fuq li ttejjeb l-aċċessibbiltà fl-oqsma kollha tal-ħajja, inkluzi l-playgrounds, il-bajjiet u l-marina, kif ukoll il-faċilitajiet tal-isports u kulturali.

Hemm kummentarju bl-awdjo għall-ispettaturi għomja f'avvenimenti sportivi, filwaqt li t-teatru jipprovdi lingwa tas-sinjali u għandu faċilitajiet biex jgħinu lill-persuni torox.

Films magħżula fiċ-ċinema multiplex għandhom deskrizzjoni bl-awdjo, filwaqt li l-avvenimenti u l-festivals kollha li jsiru fil-miftuħ huma aċċessibbli.

Il-metodi kollha tat-trasport pubbliku tal-belt (xarabanks u xarabanks li jaħdmu bil-linji tal-elettriku) huma aċċessibbli, u l-postijiet ta' waqfien tax-xarabanks jinkludu gwida bil-mess u kuntrast bil-kulur, kif ukoll aċċess għas-siġġijiet tar-roti. L-istazzjon tal-ferrovija gie mmodernizzat ukoll biex jissodisfa l-istandards dwar l-aċċessibbiltà.

Barra minn hekk, huwa disponibbli servizz bieb bieb għal dawk li ma jistgħux jużaw it-trasport pubbliku.

Shab ugwali

Il-proċess tal-ippjanar u tal-implimentazzjoni tal-proġett f'Gdynia jinvolti persuni b'diżabbiltà bħala shab ugwali.

Dan l-approċċ huwa appoġġjat mil-liġi. Pereżempju, l-Att tal-2000 dwar Gdynia Mingħajr Ostakoli huwa programm komprensiv li jappoġġja u jagħti s-setgħa lill-persuni b'diżabbiltà. Linji Gwida li ġew adottati fl-2002, jagħtu informazzjoni dwar l-implimentazzjoni tal-politika soċjali.

Permezz tal-proġett "Gdynia għal Kulħadd", il-persuni b'diżabbiltà qed jaħdmu mal-uffiċjali tal-belt biex jevalwaw l-aċċessibbiltà tal-ispaceji pubbliċi.

Is-suġġerimenti tagħhom jiġu rreġistrati sabiex dawn ikunu jistgħu jintużaw meta jsir titjib ulterjuri fil-qasam tal-aċċess.



Immagine © Michal Kowalski



Access bir-rampa għall-istazzjon tal-ferrovija



Immagine © Dorota Patzer



Playground aċċessibbli

Tmexxija politika

Il-ħatra tal-Plenipotenżjarju tas-Sindku għall-Persuni b'Diżabbiltà kienet essenzjali biex jinħolqu opportunitajiet indaqs.

Il-persuni b'diżabbiltà issa għandhom livell oġġla ta' mobbiltà u impjegi, u għalhekk huma integrati aħjar fis-soċjetà.

Dawn il-bidliet qed jgħinu lill-persuni b'diżabbiltajiet intellettuali u b'diżabbiltajiet oħra.

Il-bidliet ifissru li l-persuni b'diżabbiltà issa qed jidhru aktar ta' spiss fil-belt, u b'hekk is-sensibilizzazzjoni u r-rispett minn ċittadini oħra żdiedu b'mod sinifikanti.

Inħolqu perkorsi ta' żvilupp godda għat-tfal u l-adulti b'diżabbiltajiet intellettuali, billi saret ħidma ma' organizzazzjonijiet rappreżentattivi, mal-ġenituri u mal-persuni li jindukraw. Dawn jinkludu terapija okkupazzjonali u sessjonijiet ta' ħidma fil-qasam tat-teatru.

Immaġni © City of Gdynia



L-arena ta' Gdynia hija mfassla biex tkun a-arena ta' Gdynia hija

L-eliminazzjoni tal-isterjotipi

Gdynia torganizza avvenimenti u wirjiet biex tisfida l-immaġnijiet negattivi fil-konfront tal-persuni b'diżabbiltà. Il-kompetizzjoni "Gdynia Mingħajr Ostakoli" theġġegħ lill-persuni jiżviluppaw ideat u soluzzjonijiet godda fir-rigward tal-aċċessibbiltà, biex jiġu ssodisfati l-ħtiġijiet tal-persuni b'diżabbiltà.

Hemm ukoll kampanji li jgħinu liż-żgħażaġħ, mill-iskola primarja 'l quddiem, biex jifhmu u jisfidaw l-attitudnijiet intolleranti.

Vigo

Spanja

Immagini © Belt ta' Vigo



**Tismija
Speċjali**

Il-belt ta' Vigo ngħatat Tismija Speċjali għall-approċċ innovattiv tagħha fir-rigward tal-arkitettura aċċessibbli, f'żona b'topografija diffiċli.

Vigo għandha popolazzjoni ta' 296 479 persuna. Din tmur lura għas-seklu 8 QK, iżda llum il-gurnata Vigo hija belt moderna b'infrastruttura urbana kbira, imdawra b'żoni rurali.

Belt mingħajr limiti

Vigo hija impenjata li tittrasforma belt bi problemi tat-traffiku f'waħda b'navigazzjoni faċli u miftuħa għal kulhadd.

Waħda mill-inizjattivi ewlenin biex il-belt tiġi "umanizzata" involviet l-indirizzar tal-bilanċ bejn is-sewwieqa u l-persuni bil-mixi, billi għamlet it-toroq idjaq filwaqt li estendiet iż-żoni pedonali. L-użu ta' gwida bil-mess u superfiċje ta' twissija ġie introdott bħala l-istandard komuni, flimkien ma' sinjalar imtejjeb.

Id-dwal tat-traffiku huma mgħammra b'sistema ta' Bluetooth li tiġi attivata viċin id-dwal, jew permezz ta' app mobbli.

Ix-xarabanks tal-belt huma kollha aċċessibbli u jinkludu informazzjoni akustika u viżiva, kif ukoll facilitajiet għall-persuni fis-siġġu tar-roti u għall-persuni b'mobbiltà limitata. Flimkien ma' dan, hemm servizz bla ħlas għall-persuni b'dizabbiltà u l-kumpaniji tagħhom. Pereżempju, il-kumpanija Bono-Taxi tgħin lill-persuni b'dizabbiltà u lill-anzjani, b'mod partikolari lil dawk li jgħixu f'żoni rurali.

Minn kull 40 spazju ta' parkeġġ mhux riżervat, irid jiġi riżervat aktar minn spazju ta' parkeġġ wieħed għall-persuni b'dizabbiltà, u m'hemm l-ebda limitu ta' ħin għall-parkeġġ.

Il-politika tal-belt tiżgura li ma jsirx abbuż mill-badges tal-parkeġġ għall-persuni b'diżabbiltà (il-Badges Blu) jew li dawn jintużaw b'mod ħażin.

Sar investiment sinifikanti biex il-postijiet sportivi jsiru aċċessibbli fil-belt kollha. Karatteristiċi oħra relatati mal-aċċessibbiltà jinkludu ġnien sensorju b'sistema ta' orjentazzjoni u ta' gwida biex tgħin lill-persuni li jużaw bastun twil jinnavigawh.

“Vigo Vertikali”

Il-belt hija kkaratterizzata minn għoljiet weqfin, li jippreżentaw sfida reali għall-aċċessibbiltà.

Immaginijiet © Belt ta' Vigo



○ Lift li jgħaqqad it-Triq Marqués de Valterra mat-Triq Torrecedeira

Soluzzjonijiet standard fir-rigward tal-aċċessibbiltà ma jiffunzjonawx minħabba l-pendil.

Il-proġett “Vigo Vertikali” wassal għal diversi inizjattivi biex jiġu konnessi ż-żoni diviżi bl-għoljiet. Fl-2016 ġie installat l-ewwel lift urban, u bħalissa qed jiġu introdotti tlieta oħra. Rotot konċentriċi f'livelli differenti issa huma konnessi permezz ta' liftijiet, li jippermettu lill-persuni b'diżabbiltà u lill-anzjani jiċċaqilqu b'mod indipendenti bejn il-livelli. Dan l-iżvilupp naqqas id-differenzi fl-għoli bejn iż-żoni b'bejn 10 u 20 metru.



○ Skala fit-Tieni Triq ir-Repubblika li tgħaqqad Puerta del Sol ma' Mount del Castro

“L-iskala mobbli se tippermettili nitla' miż-żona tax-xiri li tinsab fil-parti t'isfel lejn id-dar tiegħi.”

Elvira Ferreira, persuna anzjana, omm u mara li tiegħu ħsieb persuna b'diżabbiltà serja

Evalwazzjoni u sensibilizzazzjoni

L-aċċessibbiltà qed tiġi mmonitorjata kontinwament minn esperti mill-Konfederazzjoni tal-Persuni b'Diżabbiltà (Cogami) ta' Galicia.

Fl-istess ħin, il-muniċipju joffri attivitajiet ta' sensibilizzazzjoni u sessjonijiet ta' taħriġ biex juri lin-nies kif inhi l-ħajja għal, pereżempju, persuna

fis-siġġu tar-roti, jew persuna għamja. Fl-aħħar tas-sessjoni, il-ħarrieġa jheggu lill-partecipanti jidentifikaw problemi relatati mal-aċċess madwar il-belt u jirrapportawhom lill-muniċipju.

Il-belt taħdem ma' esperti fil-qasam tal-aċċessibbiltà u, b'mod partikolari, mal-kunsill municipali biex tirrappreżenta lill-organizzazzjonijiet tad-diżabbiltà fil-belt u tindirizza l-aċċessibbiltà f'Vigo.

Kull sena, tiġi organizzata "Ġimgħa tal-Mobbiltà" f'kollaborazzjoni mal-organizzazzjonijiet tad-diżabbiltà u taċ-ċikliżmu, biex tintwera l-importanza ta' disinn universali fil-ħolqien ta' belt għal kulhadd.

Pjanijiet Futuri

Il-programm "Vigo Vertikali", ibbażat fuq il-prinċipji ta' disinn universali, se jkompli jaħdem lejn belt aċċessibbli, amikevoli u rilassanti għal kulhadd.

It-taħriġ fid-disinn universali, mogħti lit-technicians li jaħdmu għall-belt u lid-disinjaturi impjegati mill-belt, huwa parti essenzjali tal-pjan. Speċjalisti fil-qasam tal-aċċessibbiltà huma inkluzi wkoll fil-laqgħat kollha ta' ppjanar.

Huwa maħsub ukoll li jsir aktar xogħol ta' titjib, sabiex jiġi żgurat li l-persuni bil-mixi dejjem jingħataw preċedenza. Dan jinkludi korsija għaċ-ċiklisti, li se testendi mal-belt kollha, biex iċ-ċiklisti jiġu separati mill-persuni bil-mixi.

Immagini © Belta'Vigo



Lift li jgmaħsub ukoll li jsir aktar xogħol ta' titjib, playground f'groundb ukoll Roque

"Il-fatt li l-bankini jitbaxxew jgħin biex jiġu evitati l-waqgħat. Jien nuża l-lift tal-Camellias biex nimxi u l-iskali mobbli tal-Puerta del Sol biex nagħmel l-attivitajiet ta' kuljum tiegħi."

“

Eduardo Lema, persuna b'diffikultajiet ta' mobbiltà, li jieħu ħsieb persuni b'diżabbiltà f'centru apposta għalihom

Kaposvár

L-Ungerija

Immagini © Belt ta' Kaposvár



Informazzjoni bil-braille li tintuża f'bini pubbliki

Kaposvár ingħatat Tismija Speċjali għall-isforzi kontinwi tagħha biex ittejjeb l-aċċessibbiltà.

Kaposvár għandha popolazzjoni ta' 62 446 persuna u tmur lura għal 5000 QK. Il-belt hija diviża bil-Kapos, xmara b'għoljiet fuq iż-żewġ naħat. Dan jippreżenta sfidi għall-aċċessibbiltà. Kaposvár ilha ttejjeb l-aċċessibbiltà fl-ambjent mibni għal aktar minn 28 sena.

“Aħna nemmnu f’xulxin”

L-impenn tal-belt lejn l-aċċessibbiltà huwa stabbilit fil-programm dwar il-politika urbana tagħha, “Aħna nemmnu f’xulxin” (2014–2019). L-approċċ jirrikonoxxi l-fatt li belt aċċessibbli hija ta' benefiċċju għal kulhadd.

Il-belt ilha mill-2013 timplimenta pjan favur l-opportunitajiet indaqs, li jiġi aġġornat regolarment. Din għandha wkoll forum lokali dwar l-opportunitajiet indaqs, li jinvolvi firxa ta' organizzazzjonijiet tad-diżabbiltà. Barra minn hekk, il-municipalità timpjega uffiċjal tal-opportunitajiet indaqs.

Hidma fi sħubija

Is-sħubija municipali tkopri firxa ta' suġġetti, inklużi servizzi pubbliċi, ta' sports u trasport. Dawn kollha huma indirizzati permezz ta' hidma kongunta bejn il-persuni b'diżabbiltà u l-esperti tal-belt.

Soluzzjonijiet godda jinstabu permezz tal-iskambju ta' ideat u l-aħjar Prattiki, bħal sinjali tat-traffiku attivati bil-vuċi.

Fl-2017, il-belt u l-organizzazzjonijiet li jirrappreżentaw lill-persuni b'diżabbiltà fit-tagħlim qablu li jagħmlu l-avvenimenti tal-istat u kulturali kollha aċċessibbli għal kulhadd. Dan inkluda l-provvista ta' interpretazzjoni bil-lingwa tas-sinjali u materjal stampat faċli biex jinqara.

L-eliminazzjoni tal-ostakoli

Il-belt qed tindirizza l-ostakoli fir-rigward tal-aċċessibbiltà f'kull qasam tal-ħajja municipali. Fl-2010, din laħqet l-għan tagħha li tagħmel iċ-ċentru tal-belt aċċessibbli.


L-istazzjonijiet tax-xarabanks u tal-ferroviji issa huma aċċessibbli u flotta ta' 40 xarabank bil-qiegħ baxx ġew mgħammra b'sistemi ta' informazzjoni akustika u viziva għall-passiġġieri. Il-persuni bil-mixi jistgħu jaqsmu t-triq mingħajr ostakoli u fis-sleab it-toroq giet installata informazzjoni akustika.

Is-sit web tal-belt u s-sit web tal-kumpanija tax-xarabanks lokali, inkluża l-funzjoni tad-djarju tal-ivvjaġġar saru aktar aċċessibbli.

Sinjali tat-toroq ġodda tfasslu bl-input minn persuni b'vista batuta. Qed jitwettqu wkoll programmi biex jiżied l-għadd ta' kliniċi mediċi u skejjet aċċessibbli (bl-edukazzjoni integrata bħala n-norma).

80 % tal-facilitajiet kulturali u tal-arti tal-belt huma aċċessibbli, inklużi postijiet tal-isports u kulturali ġodda u kompletament aċċessibbli. Il-bini pubbliki issa jinkludi gwida bil-mess u informazzjoni bil-braille. Mill-2018, il-pubblikazzjonijiet kollha tat-turiżmu jinkludu verżjonijiet faċli biex jinqraw.

Pjanijiet futuri jinkludu l-iżvilupp ta' ċentru tat-trasport li jintegra l-ferroviji, ix-xarabanks lokali u interurbani f'ċentru wieħed aċċessibbli.



Immagni © Belt ta' Kaposvár



Xarabanks u xarabanks futuri jinkludu l-iżvilupp ta' ċen

“Fi snin reċenti, Kaposvár tat attenzjoni speċjali biex tipprovdi aċċess ugwali għas-servizzi pubbliċi għall-abitanti u t-turisti bl-istess mod.”

J. Hosszú, Somogy, Assoċjazzjoni tal-Persuni Għomja u b'Vista Batuta



“Aħna kuntenti bil-fatt li meta nimxu f’Kaposvár, naraw li l-maġġoranza tal-problemi relatati mal-aċċessibbiltà ġew solvuti. Ix-xarabanks il-ġodda b’qiegħ baxx mhux biss jagħmlu l-ħajja tal-persuni fis-siġġu tar-roti, u tal-ġenituri bil-pushchairs aktar faċli, iżda jgħinu lill-anzjani b’mobbiltà mnaqqsa. Titjib kbir fit-trasport lokali: li wieħed jitle’ u jinżel mix-xarabanks m’għadux problema.”



Józsefné Szabó, Assoċjazzjoni ta’ OAPs għal Toponár

Promozzjoni tas-sensibilizzazzjoni dwar id-diżabbiltà

Minbarra t-titjib fiżiku u strutturali kollu li sar fir-rigward tal-aċċessibbiltà, il-belt tat-prijorità biex tiżgura li l-impjegati fl-oqsma kollha tas-servizz pubbliku jiġu mħarrġa biex jifhmu l-ħtiġijiet tal-persuni b’diżabbiltà.

Dan jinkludi l-arranġamenti ta’ laqgħat bejn l-impjegati tas-settur pubbliku (inklużi s-sewwieqa tax-xarabanks) u l-persuni b’diżabbiltà sabiex jiġu diskussi l-ħtiġijiet u l-prijoritajiet tagħhom u jiġi identifikat titjib possibbli.

L-ebda ħaġa dwarna mingħajrna

Kaposvár għandha politika biex tiżgura li l-ebda deċiżjoni li taffettwa lill-persuni b’diżabbiltà ma tittieħed mingħajr l-involvement tagħhom.

Matul l-iżvilupp ta’ miżuri relatati mal-aċċessibbiltà, il-belt dejjem tinkludi rappreżentanti tal-organizzazzjonijiet tad-diżabbiltà u inginier ta’ riabilitazzjoni.



“Kull sena, il-belt qed issir dejjem aktar aċċessibbli. Aħna kuntenti bis-servizzi tat-Trasport Co. lokali, peress li għandna għad-dispożizzjoni tagħna apparat viżiv u informazzjoni bil-miktub.”



I. Szalkai, Assoċjazzjoni tal-Persuni Torox u b’Impediment fis-Smigh ta’ Somogy

Viborg

Id-Danimarka

Immagine © Belt ta' Viborg



**Premju
speċjali**

2018 
**SENA EWROPEA
TAL-WIRT KULTURALI**
#EuropeForCulture

Sabiex tigi kkommemorata s-Sena Ewropea tal-Wirt Kulturali 2018, Viborg ingħatat premju fil-kategorija speċjali ta' din is-sena, għall-ibliet li jagħmlu sforz eċċezzjonali biex jiżguraw li l-wirt kulturali tagħhom ikun aċċessibbli għal kulhadd.

Viborg għandha 50 200 abitant. Din hija waħda mill-eqdem bliet fid-Danimarka, li tinsab fl-għoljiet bejn żewġ xmajjar b'network medjevali ta' toroq u passagġi, ikkaratterizzata minn mogħdijiet weqfin u pavimentar biċ-ċaġħak.

Hidma fi sħubija

Il-belt ilha mill-2010 taħdem ma' erba' organizzazzjonijiet Daniżi biex tiżviluppa miżuri fiżiċi u miżuri ta' komunikazzjoni innovattivi bl-għan li ttejjeb l-aċċessibbiltà u tindirizza l-isfidi storiċi u topografiċi.

Iż-żamma tal-awtentiċità kulturali

Is-soluzzjonijiet diskreti tagħha li jtejbju l-aċċess filwaqt li jżommu l-awtentiċità kulturali kienu essenzjali għall-approċċ li adottat Viborg fir-rigward tal-aċċessibbiltà.

Pereżempju, il-belt tuża materjali li huma karatteristiċi ta' Viborg, bħal granit, meta żżid pavimenti godda, strixxi ta' gwida u rampi. Barra minn hekk, sinjali u mudelli tal-belt godda huma magħmula minn tombac (liga tar-ram u ż-żingu) li tintuża digà għal affarijiet bħal bankijiet u kontenituri tal-iskart.

Diversi pjazez, ġonna u toroq pubbliċi ġew ittrasformati b'pavimenti, rampi u strixxi ta' gwida livellati. Inħolqot pjazza tal-belt ġdida u kompletament aċċessibbli minn parkeġġ qadim. L-awtoritajiet tal-belt installaw punti ta' mistrieħ fl-aktar passaġġi weqfin.

Il-belt hija kburija li sabet soluzzjonijiet li huma sempliċi, tajbin għal kull żmien u loġiċi.

L-introduzzjoni ta' teknoloġija ġdida

L-app, Spot Viborg, tiggwida lill-viżitaturi permezz ta' tliet itinerarji aċċessibbli fil-belt storika permezz ta' intraċċar bil-GPS u għajnuniet akustiċi u viżwali.

Din tinkludi informazzjoni dwar il-faċilitajiet, bħal toilets u parkeġġi aċċessibbli. Il-viżitaturi jistgħu jagħzlu wkoll attrazzjoni speċifika fil-belt u jsegu r-rotta tagħhom stess biex jaslu għaliha.



Immaġni © Belt ta' Viborg



Ain tinkludi informazzjoni dwar il-frd

“Bħala utenti konna parti attiva mill-ġenesi ta’ dan il-proġett li jagħtina sodisfazzjon kbir.

Aħna kuntenti li n-nies raw l-aċċessibbiltà f’perspettiva usa’ minflok is-sempliċi aspetti fiżiċi tagħha.

Il-proċess kien pożittiv. Il-proposti tagħna ġew adottati u żviluppati ulterjorment, u b’hekk jagħtuna valur kbir. Aħna ċerti li dan se jkun ukoll ta’ benefiċċju għal persuni oħra.”



Grupp ta’ *Hidma*, Il-Belt ta’ Aċċessibbiltà

L-involvement u l-għarfien espert tal-partijiet ikkonċernati

Il-belt ikkunsidrat firxa wiesgħa ta' għarfien espert. Dan inkluda t-twaqqif ta' bord ta' għarfien ta' rappreżentanti minn organizzazzjonijiet tad-diżabbiltà ċentrali Daniżi u assoċjazzjonijiet oħra b'għarfien espert fir-rigward tal-aċċessibbiltà.

Viborg stabbiliet ukoll grupp ta' ħidma lokali ta' rappreżentanti tad-diżabbiltà, inklużi membri ta', pereżempju, l-uffiċċju tat-turisti u l-assocjazzjonijiet tal-kummerċ tal-belt.

Politiki olistiċi

Kunsill għad-Diżabbiltà jipprovdi pariri ta' politika kontinwi lill-belt u jiżgura li l-ħtiġijiet tal-persuni b'diżabbiltà huma ssodisfati.

Id-diskussjonijiet huma maqsuma bejn "il-belt tal-aċċessibbiltà" u "l-aċċessibbiltà naturali", u jinvolvu kemm lill-Kunsill għad-Diżabbiltà kif ukoll lill-Muniċipalità. Dawn jiltaqgħu diversi drabi fis-sena, bħala bord konsultattiv, u huma involuti fil-proġetti ta' kostruzzjoni pubbliċi kollha.

Immaġni © Belt ta' Viborg



Sinjali f'konformità mal-wirt kulturali tal-belt



 *Il-Ġnien Latin u l-Katedral minn triq pedomali*

Il-viżjoni għal Viborg hija li kulhadd għandu jkun jista' jgħix ħajja shiħa u attiva b'aċċess għal esperjenzi kulturali, naturali u ta' divertiment.

Ix-xogħol ta' titjib beda fl-2009 meta l-belt adottat politika dwar id-diżabbiltà, li tfasslet b'konsultazzjoni ma' persuni b'diżabbiltà, anzjani u organizzazzjonijiet oħra li kellhom interess fl-iżvilupp tal-belt.

Il-politika dwar id-diżabbiltà testendi fil-livelli politiċi u maniġerjali kollha. Din tistabbilixxi l-valuri, il-miżuri u l-prijoritajiet li jsostnu l-impenn tal-belt. Din tinkludi wkoll lista ta' kontroll fir-rigward tal-aċċessibbiltà għall-ispazji pubbliċi u l-bini pubbliki.



 *Nytorv giet ittrasformata minn parkeġġ fi pjazza tal-belt kompletament aċċessibbli u flessibbli*

Benefiċċji usa'

Viborg kienet kapaċi tintroduċi avvenimenti kulturali godda bħal swieq fit-toroq, kafetteriji u kunċerti fil-miftuħ b'riżultat tat-titjib fl-aċċessibbiltà.

Pjanijiet futuri

Fuq l-aġenda jmiss attrazzjoni kulturali ġdida madwar il-katedral li se tgħaqqad il-karatteristiċi ewlenin kollha tal-belt, filwaqt li saħansitra se twessa' aktar in-network aċċessibbli.

Monteverde

L-Italja

Immaġni © Il-Kunsill ta' Monteverde



**Premju
speċjali**

2018 
**SENA EWROPEA
TAL-WIRT KULTURALI**
#EuropeForCulture



Monteverde fl-ambjent bl-gonteverde fl-a

Monteverde ngħatat premju fil-kategorija speċjali ta' din is-sena għall-ibliet li jagħmlu sforz eċċezzjonali biex jiżguraw li l-wirt kulturali tagħhom ikun aċċessibbli għal kulħadd. Dan il-premju jikkommemora s-Sena Ewropea tal-Wirt Kulturali 2018.

Monteverde hija insedjament medjevali kkaratterizzat minn għoljiet b'popolazzjoni ta' 771 persuna biss. Din tinsab fil-wied ta' fuq ta' Ofanto fil-Campania.

Iċ-ċentru tal-belt huwa kkaratterizzat minn passaġġi doġoq, mibnija bil-ġebbla lokali, li jgħaqqdu bini residenzjali u reliġjuż. Dan huwa ddominat b'kastell, li nbena mil-Lombardi.

Il-Kunsill ta' Monteverde jemmen li s-sopravivenza ekonomika tal-belt zgħira tagħhom tiddependi fuq l-espansjoni tal-opportunitajiet tat-turiżmu sabiex jiġu ssodisfati l-ħtiġijiet tal-akbar għadd possibbli ta' nies.

Iċ-ċelebrazzjoni tad-differenza

Fl-2006, il-kunsill wieġeb għat-talbiet mill-assocjazzjonijiet lokali tal-persuni b'diżabbiltà biex jorganizza laqgħa ta' "persuni b'kapacitajiet differenti".

Ir-rispons qawwi wassal għal avveniment annwali ta' "Belt Aċċessibbli", li issa jattira lil persuni b'diżabbiltà minn madwar l-Italja kollha, u jinkludi firxa wiesgħa ta' attivitajiet, mużika, żfin u displays viżivi.

L-għan tal-avveniment huwa li juri kif l-eliminazzjoni tal-ostakoli fir-rigward tal-aċċessibbiltà u l-partecipazzjoni jistgħu jisfruttaw it-talenti u l-kapacitajiet enormi tal-persuni b'diżabbiltà.

“Monteverde, villaġġ diġà sabiħ, mimli storja u sbuħija, hija komunità żgħira li għażlet li tiftaħ lilha nnifsha għad-dinja, billi vvutat favur l-aċċettazzjoni u l-aċċessibbiltà. Din hija żerriegħa prezzjuża: żerriegħa ta’ tama għall-futur u għar-Rinaxximent tan-Nofsinar.”

“

Flavio Pagano, kittieb u ġumalist

“Belt Aċċessibbli”

Fl-2014, il-kunsill fassal proġett ta’ infrastruttura, permezz tal-Fondi Ewropej għall-Iżvilupp Reġjonali, bl-għan li jagħmel Monteverde u r-riżorsi tat-turiżmu tagħha aċċessibbli u pjaċevoli b’mod universali. Il-proġett jiffoka fuq il-wirt kulturali, storiku u reliġjuż taż-żona, kif ukoll fuq is-servizzi pubbliċi u l-ħtiġijiet tal-bniedem.

Il-proġett qed jitwettagħ mill-kunsill bl-appoġġ sħiħ tan-nies lokali. Bosta skejjel, u organizzazzjonijiet tal-persuni b’diżabbiltà, ġew involuti wkoll fl-ippjanar tal-proġett u fl-għoti ta’ pariri dwaru. Kolloxx isir bil-qbil, u l-approvazzjoni ta’ individwi b’diżabbiltà u ta’ organizzazzjonijiet rappreżentattivi.

Ix-xogħol fuq il-proġett beda fl-2016 u għandu jispiċċa fl-2019. Il-prijoritajiet jinkludu l-eliminazzjoni tal-ostakoli arkitettoniċi kollha fir-rigward tal-aċċessibbiltà madwar il-belt u s-siti ta’ wirt kulturali tagħha.



Immagine © Kunsill ta' Monteverde



Fi-xogħol storiku hemm toroq ta’ gwida bil-mess

S’issa, ir-rotta testendi 4.5 kilometri fit-toroq medjevali u hija konnessa mal-kastell.

“Għal grupp bħal Wheelchair Thieves, li dejjem jivvjaġġa, il-wasla f’Monteverde kienet esperjenza unika, minħabba li f’Monteverde l-akkoljenza mhijiex sempliċement kelma, iżda mod ta’ kif tgħix u taħseb. Monteverde qed tħaddan approċċ tajjeb, wiesgħa u pjaċevoli lejn id-dinja.”

“

Paolo Falessi, kitarriest u fundatur ta’ “The Wheelchair Thieves” (grupp tal-muzika rock li l-membri kollha tiegħu għandhom diżabbiltà)



Wieħed mill-avvenimenti annwali ta' "Belt Accessibbli"



Immaginijiet © Kunsill ta' Monteverde

Passaġġ accessibbli fil-kampanja

"Kumplimenti u grazzi lill-amministrazzjoni ta' Monteverde għall-kuraġġ, il-paċenzja u l-viżjoni tagħhom tal-futur aċċessibbli li immaġinaw għall-komunità żgħira tagħhom. Dan il-villaġġ sabiħ diġà ħareġ rebbieħ meta għamel din l-għażla. M'għandix għalfejn infakkar li qed nitkellmu dwar negozju, għal turizmu aċċessibbli, ta' madwar EUR 160 biljun b'tendenza b'saħħitha 'l fuq. Għalhekk, l-investiment li sar minn Monteverde issa se jkollu jissahħaħ billi ssir enfasi fuq il-kwalità tas-servizzi ta' akkoljenza, u l-infrastruttura meħtieġa biex wieħed jasal f'dan il-post meraviljuż."

Mario Barbuto, il-President Nazzjonali tal-Unjoni Taljana tal-Persuni Għomja u b'Vista Batuta

Tul ir-rotta hemm strixxi ta' gwida u mapep bil-mess, flimkien ma' gwidi bl-awdjo u bil-lingwa tas-sinjali Taljana, sabiex jgħinu lill-persuni b'vista batuta u bi problemi ta' smigħ. Se jkun hemm aċċessibbli sigġijiet tar-rotti elettrici għal viżitaturi li ma jistgħux jimxu r-rotta.

Ir-rotta testendi lejn il-Lvant u l-Punent, fejn din tingħaqad ma' passaġġ reliġjuż lejn knisja żgħira, permezz ta' Via Crucis ("it-Triq tas-Salib") bi stazzjonijiet għall-persuni għomja. Hemm 8 000 punt ta' informazzjoni fil-belt li jużaw fibra ottika, u teknoloġija bla fili, biex jikkomunikaw.

Qed tinbena wkoll akkomodazzjoni speċjalizzata. Din se tipprovdi 34 kamra tas-sodda, facilitajiet tal-ikel u ta' divertiment addizzjonali aċċessibbli.

Il-kwalità, u l-utilità tax-xogħol ta' titjib huma mmonitorjati u evalwati minn kummissjoni ta' rappreżentanti minn organizzazzjonijiet tad-dizabbiltà u istituzzjonijiet oħra.

Aċċessibbiltà “virtwali”

Il-kunsill ikkummissjona lid-Dipartiment tax-Xjenza tal-Kompjuters, fl-Università ta' Salerno, biex joħloq sistemi innovattivi li jagħmlu ż-żoni li bl-ebda mod ma jistgħu jiġu aċċessati fiżikament, aċċessibbli għal kulhadd permezz tar-realtà virtwali.

Barra minn hekk, qed jiġi żviluppat arkivju ta' 360 grad ta' ritratti u vidjows biex juri lil kulhadd l-istorja tal-belt u tan-nies tagħha.

Il-ħolqien ta' mudell ta' ġestjoni ġdid

Monteverde qed testendi l-filosofija inkluziva tagħha saħansitra aktar, permezz ta' ftehim ma' organizzazzjoni kooperattiva Taljana, biex tiżviluppa mudell ġdid għal ġestjoni intraprenditorjali, iffukat fuq il-persuni b'diżabbiltà.

“Għal bosta snin, l-iskola tagħna u l-belt żgħira ta' Monteverde bnew relazzjoni mill-qrib li t-tnejn li huma kienu ta' benefiċċju għalina: l-iskola rċeviet u għallmet studenti b'diżabbiltajiet differenti; Monteverde offriet lill-istudenti tagħna, u lil bosta persuni oħra b'diżabbiltà, l-oportunità li jitgħallmu jgħixu kuntenti u b'indipendenza u libertà.

Kull sena, aħna tgħallimna flimkien permezz tal-edukazzjoni biex ngħaqqdu l-punti pożittivi tagħna bl-għan li noħolqu post li jkun aċċessibbli għall-persuni b'diżabbiltà madwar l-Ewropa. Illum il-ġurnata Monteverde tirrappreżenta tama għal dinja aħjar, parzjalment bis-saħħa tal-isforzi tagħna.”



Prof. Gerardo Vespucci, il-Kap tal-Iskola tal-Istituto Superiore “AM. MAFFUCCI”





Parteċipazzjoni fil-Premju Access City 2020

Il-Premju Access City jiġi organizzat mill-Kummissjoni Ewropea flimkien mal-Forum Ewropew dwar id-Diżabbiltà. Huwa jhegġegħ lill-ibliet jaqsmu l-esperjenza tagħhom u jtejbu l-aċċessibbiltà għall-benefiċċju ta' kulhadd.

Tixtieq li l-proġetti tal-belt tiegħek jidhru fil-ktejjeb li jmiss tal-Premju Access City? Tixtieq taqşam l-esperjenzi u l-azzjonijiet tiegħek ma' bliet oħrajn?

Ipparteċipa fil-Premju Access City 2020!

L-għaxar edizzjoni tal-Premju se titnieda fir-rebbiegħa 2019 (id-data għad trid tiġi kkonfermata). L-applikazzjonijiet jistgħu jsiru billi timtela u titressaq il-formola tal-applikazzjoni online sal-iskadenza.

Informazzjoni dettaljata se tkun disponibbli fuq:
<https://ec.europa.eu/social/main.jsp?catId=1141&langId=mt>

Il-parteċipazzjoni fil-Premju Access City mhijiex biss opportunità biex tikseb rikonoxximent, iżda wkoll opportunità unika biex tanalizza s-sitwazzjoni attwali fil-belt tiegħek għall-finijiet ta' awditjar intern tiegħek stess u biex tkejjel il-progress. Mod eċċellenti kif tanalizza l-politiki ta' aċċessibbiltà tiegħek u kif tidentifika l-punti b'saħħithom u dawk dgħajfin tagħhom huwa billi tistudja l-mistoqsijiet fil-formola ta' applikazzjoni.

Ir-rebbiegħa se jibdeu jirċievu premju finanzjarju mill-għaxar Premju Access City!



Min jista' japplika?

L-applikant irid ikun awtorità governattiva ta' belt ta' aktar minn 50 000 abitant f'wieħed mill-Istati Membri tal-UE. Fi Stati Membri b'anqas minn żewġt ibliet b'hal dawn, żoni urbani komposti minn żewġt ibliet jew aktar jistgħu jieħdu sehem ukoll jekk il-popolazzjoni tagħhom flimkien taqbeż il-50 000 abitant. Minhabba li l-Premju Access City ma jistax jintrebaħ mill-istess belt għal sentejn konsekuttivi, il-belt rebbieha fl-2019 mhijiex mistiedna biex tipparteċipa mill-ġdid fl-2020. L-ibliet l-oħrajn kollha, inkluż dawk li jigu minn ta' quddiem, ir-rebbieha tat-tieni u t-tielet premju u l-ibliet li jirċievu tismija speċjali, huma mhegġa biex jieħdu sehem mill-ġdid.

Bħala legat tas-Sena Ewropea tal-Wirt Kulturali 2018, jista' jkun hemm tismija speċjali annwali għall-ibliet li jkunu għamlu l-wirt kulturali tagħhom aċċessibbli għal kulhadd.

Bħala għajnuna għall-partecipazzjoni fil-kompetizzjoni, in-nota ta' gwida u r-regoli ta' partecipazzjoni huma disponibbli bil-lingwi kollha uffiċjali tal-UE u fuq is-sit web tal-Premju Access City:

ec.europa.eu/social/main.jsp?catId=1141&langId=mt

Il-proċess tal-għażla

Il-ġuriji se jqisu miżuri meħudin u ppjanati fl-oqsma li ġejjin:

- L-ambjent mibni u spazji pubbliċi;
- Trasport u infrastruttura relatata;
- Informazzjoni u komunikazzjoni, inklużi teknoloġiji godda (ICTs);
- Facilitajiet u servizzi pubbliċi.

Il-ġuriji se jevalwaw l-applikazzjonijiet billi jqisu s-sitt kriterji li ġejjin:

- Il-kamp ta' applikazzjoni tal-azzjonijiet
- Is-sjieda, il-livell ta' impenn
- L-impatt
- Il-kwalità u s-sostenibbiltà tar-riżultati
- L-involvement ta' persuni b'diżabbiltà u sħab rilevanti
- Innovazzjoni soċjali.

Il-proċess ta' selezzjoni huwa maqsum f'żewġ fażijiet: is-selezzjoni minn qabel fil-livell nazzjonali u s-selezzjoni finali fil-livell Ewropew. **Il-Ġuriji Nazzjonali** f'kull pajjiż jagħżlu massimu ta' tlett ibliet minn fost l-applikanti nazzjonali permezz ta' kriterji ta' evalwazzjoni pprovduti mill-Kummissjoni Ewropea. Dawn il-kandidati nazzjonali jgħaddu għat-tieni fażi tal-kompetizzjoni u jigu vvalutati mill-**Ġurija Ewropea**.

Ir-rebbieħ tal-Premju Access City 2020 se jithabbar **lejn l-aħħar ta' Novembru 2019**. Iċ-ċerimonja hija parti mill-konferenza annwali tal-Jum Dinji tal-Persuni b'Diżabbiltà fi Brussell.

Is-Segretarjat tal-Premju Access City

Is-Segretarjat tal-Premju Access City jista' jgħinek thejji l-applikazzjoni tiegħek. Jekk tehtieg kwalunkwe informazzjoni addizzjonali, jekk jogħġbok ikkuntattja lil:

secretariat@accesscityaward.eu

Kif tikkuntattja lill-UE

Personalment

Madwar l-Unjoni Ewropea kollha hemm mijiet ta' centri ta' informazzjoni tal-Europe Direct.

Tista' ssib l-indirizz tal-eqreb centru għalik f'dan is-sit:

europa.eu/european-union/contact_mt

Bit-telefown jew bil-posta elettronika

Europe Direct huwa servizz li jwieġeb il-mistoqsijiet tiegħek dwar l-Unjoni Ewropea. Tista' tikkuntattja dan is-servizz:

— bit-telefown bla ħlas: 00 800 6 7 8 9 10 11

(ċerti operaturi jafu jimponu ħlas għal dawn it-telefonati),

— fuq dan in-numru standard: +32 22999696, jew

— bil-posta elettronika permezz: europa.eu/european-union/contact_mt

Kif issib tagħrif dwar l-UE

Onlajn

L-informazzjoni dwar l-Unjoni Ewropea bil-lingwi uffiċjali kollha tal-UE hija disponibbli fuq is-sit web

Europa fuq: europa.eu/european-union/index_mt

Pubblikazzjonijiet tal-UE

Tista' tnizzel mill-internet jew tordna l-pubblikazzjonijiet tal-UE, li xi wħud minnhom huma bla ħlas u xi oħrajn bil-ħlas, minn:

publications.europa.eu/mt/publications. Kopji multipli ta' publikazzjonijiet bla ħlas tista'

tiksibhom billi tikkuntattja lil Europe Direct jew liċ-ċentru tal-informazzjoni lokali tiegħek

(ara europa.eu/european-union/contact_mt).

Il-liġi tal-UE u dokumenti relatati

Għal aċċess għall-informazzjoni legali tal-UE, inkluż il-liġijiet kollha tal-UE mill-1952 'l hawn, fil-

verżjonijiet lingwistiċi uffiċjali kollha, żur is-sit EUR-Lex hawnhekk: eur-lex.europa.eu

Dejta Miftuħa mill-UE

Il-portal tad-Dejta Miftuħa mill-UE (data.europa.eu/euodp/mt) jipprovdi aċċess għal settijiet

tad-dejta mill-UE. Id-dejta tista' titnizzel mill-internet u tintuża mill-ġdid bla ħlas, kemm għal skopijiet

kummerċjali kif ukoll mhux kummerċjali.

Il-Premju annwali Access City jirrikonoxxi l-ibliet Ewropej għall-isforzi tagħhom biex jagħmlu lilhom infushom aktar aċċessibbli għall-persuni b'diżabbiltà u għall-anzjani. Dan il-fuljett jiċċelebra l-kisbiet tar-rebbieħa, ta' dawk li ġew minn ta' quddiem, u ta' dawk li rċevew tismija speċjali fl-2019 — Breda (in-Netherlands), Evreux (Franza), Gdynia (il-Polonja), Vigo (Spanja), Kaposvár (l-Ungerija). Il-Premju jenfasizza l-passi konkreti li kull belt ħadet biex ittejjeb l-aċċessibbiltà tal-ibliet tagħha. Dawn il-passi jinkludu metros u trammijiet aċċessibbli, applikazzjonijiet tan-navigazzjoni, "żoni ekoloġiċi" bi traffiku limitat u avvenimenti ta' sensibilizzazzjoni. Bħala parti mis-Sena Ewropea tal-Wirt Kulturali, Viborg (id-Danimarka) u Monteverde (l-Italja) ingħataw il-premju ta' rebbieħa speċjali peress li għamlu l-wirt kulturali tagħhom aċċessibbli għal kulħadd.

Tista' tnizzel il-pubblikazzjonijiet tagħna jew tabbona bla ħlas minn

ec.europa.eu/social/publications

Jekk tixtieq tirċievi aġġornamenti regolari dwar id-Direttorat Ġenerali għall-Impjiegi, Affarijiet Soċjali u Inkluzjoni, irreġistra sabiex tirċievi n-newsletter elettronika ta' Social Europe bla ħlas minn

ec.europa.eu/social/e-newsletter



Social Europe



EU_Social

